
31 кастрычніка 1995 г. 


Мо47 


Кошт свабодны. 





З набліжэньнем 
выбараў рэпрэсіі 
супраць незалежнай 
прэсы ўзмацняюцца 


вымушаныя д 





кавацца за мяжой. 


Цяпер улады імкнуцца 





не дапусьціць распаўсюджваньня 


апальных выданьняў 





Пры ўсёй непрадказальнасьці 
паводзінаў каманды Лукашэнкі, 
адной якасьці ў іх не адымеш. 
Гэта - пасьлядоўнасьць і настой- 
лівасьць у правядзеньні антыза- 
конных акцыяў. Якраз у гэтай 
сфэры прагнозы рабіць даволі 
лёгка, Напрыклад, журналісты 
ўжо пераканаліся: надыходзяць 
выбары - чакай рэпрэсіяў суп- 
раць незалежнай прэсы. Гэтае 
правіла выконваецца гіункгуаль- 
на і мэтанакіравана, без чыста- 
плюйскага зважаньня на такія 
“дробязі”, як заканадаўства і між- 
народны імідж дзяржавы. 

Мы ўжо паведамлялі пра тое, як 
адбывалася выкіданьне “Народнай 
волі" з Беларускага дому друку, а 
штотыднёвіка “Имя” і “Белорус- 
ской деловой газеты" - з гомель- 
скай друкарні. Аднак незалежныя 
выданьні стрывалі гэты ўдар - 
“Народная воля" пачала выхо- 
дзіць ужо праз некалькі дзён, а 
“Имя” і “БДГ" нават не сарвалі 
аніводнага нумару, аднавіўшы 
свой друк у Вільні. Натуральна, 
што такое становішча кардыналь- 
на не задавальняла ведамства 
Замяталіна, і пачаўся новы раўнд 
перасьледу. 

25-га кастрычніка рэдакцыя 
“БДГ" атрымала паперу ад "Бел- 
саюздруку", у якой апошні паве- 
даміў, што з З лістапада скасоў- 
вае дамову з газэтай. “Падста- 
вай" для разрыву быў названы 


Т1-ы пункт дакуманту, дзе сказа- 
на, што Дамова можа быць пры- 
пыненая ў выпадку, “калі выдань- 
не не карыстаецца попытам". Каб 
стварыць такую “падставу”, “Бел- 
саюздруку" давялося праявіць 
немалую фантазію і вынаходлі- 
васьць, бо на самой справе “Имя” 
і "БДГ' цяжка было знайсьці ў 
шапіках, асабліва ў цэнтры Мен- 
ску. Спачатку “Белсаюздрук” ва- 
лявым рашэньнем у два разы 
панізіў колькасьць распаўсюдж- 
ваньня ў сваёй сістэме апальных 
газэтаў. Але потым гэтае аб'яд: 
наньне пачало дзейнічаць больш 
езуіцкім спосабам. Апошнія дні У 
рэдакцыю "БДГ" тэлефанавалі 
кіяскёры з цэнтру Менска і пыта- 
ліся, чаму да іх прыходзіць толь- 
кі 2-3 экзэмпляры газэтаў. Разам 
з тым, большая частка накладу 
накіроўвалася ў мікрараёны і ра- 
бочыя кварталы горада, дзе, вя- 
дома, гэтая прэса не карыстаец- 
ча такім попытам. : 

27-га кастрычніка ў бітву ўсту: 
пае галоўная зброя - аб'яднань- 
не “Мінская пошта”. Кіраўнік яе, 
Б.Бурачэнка з незвычайнай вет- 
лівасьцю паведамляе: "Вымуша- 
ны давесьці да вашага ведама, 
што ў сувязі з забаронай друка- 
ваньня “Белорусской деловой га- 
зеты" і “Имя” гэтыя газэты на эк- 
спэдзіраваньне і распаусюджвань- 
не з 27 кастрычніка 1995 года не 
прымаюцца. З павагай - началь- 


Яшчэ адна ахвяра - 
"Гродненская неделя" 


ій арадзенская абласная друкарня 
адмовілася выпускаць чарговы нумар 
газэты "Г родненская неделя" 


Журналісты лічаць, што гэта зьвязана з тым, што ў газэце зьмеш- 
чаны здымак газэты "Лукашенская правда", а побач чытацкі ліст. 
Аўтар ліста нібыта абураецца газэткай, але разам з тым цытуе на- 


йбольш вострыя матар'ялы. 


- У друкарні спаслаліся на нязробленую перадаплату, прычым за- 
патрабавалі адразу 5 мільёнаў рублёў. У той жа час друк аднаго 
нумару “Гродненской недели" абыходзіцца ў 440 тыс. рублёў, якія 
былі пералічаныя на рахунак друкарні напярэдадні. 


Вы лювіце СВАБОДУ, маеце вольны час і ХОЧАЦЕ КРЫХУ ЗАРАБІЦЬ? ! 
Наша газэта можа заключыць з вам! дамову 
на распаўсюджваньне СВАБОДЫ 


СТЭЛЕФАНУЙЦЕ: Менск 36.24.41; Берасьце 26.47.13; 
Горадня 45.41.83; Магілёў 22.63.19; Ворша 4.28.57 ; 

нік дзяржаўнага аб'яднанага 
прадпрыемства "Мінская пошта" 
Б.Бурачэнка". Згадзіцеся, адмо- 
ва дастаўляць газэту падпісчы- 
кам - нетыповы спосаб праяў: 
леньня "павагі". 

Такім чынам “Мінская пошта” 
фактычна пераходзіць мяжу ад 
адміністратыўнага, завуалявана- 
га парушэньня закону да элемэн- 
тарнага крадзяжу маёмасьці ча- 
лавека. Падпісчыкі, заплаціўшы 
за газэту, становяцца ўласьніка- 
мі кожнага ейнага нумару да кан- 
ца вызначанага тэрміну. Той, хто 
пазбаўляе людзей іхнае ўласнась- 
ці, фактычна дзейнічае як зло- 
дзей, і менавіта так ёсьць з пунк- 
ту гледжаньня закона. Таму рэз: 
дакцыі "Имя" і “БДГ" не зьбіра- 
юцца сядзець склаўшы рукі, а 
будуць зьвяртацца ў гаспадарчы 
суд. Разам з тым кожнаму чыта- 
чу "рэпрэсаваных" газэтаў будзе 
паведамлена, у якой форме ён 
можа асабіста зьвярнуцца ў суд, 
каб атрымаць маральную і ма- 
тар'яльную кампэнсацыю. 

“Мы занадта рана супакоіліся, 
- іранічна гаворыць старшыня 
праўленьня акцыянэрнага тава- 
рыства “Белорусская деловая га- 
зета" Пётр Марцаў. - Мы чамусь- 
ці падумалі, што ў нас ужо дэ- 


макратыя, свабода слова. Але ра-. 


давацца зарана. За свабоду яшчэ 
прыйдзецца пазмагацца." 

“Г змаганьне працягваецца. Ужо 
зараз ідзе праца над стварэньнем 
альтэрнатыўнай службы падпіс- 
кі і розьнічнага продажу прэсы. 
Што б ні здарылася, кожны чы- 
тач павінен ведаць, што СВАБО- 
ДА, як і іншыя незалежныя вы- 
даньні, зробіць усе магчымае, каб 
выканаць свае абавязкі перад 
падпісчыкамі і чытачамі. 


Віталь ЦЫГАНКОЎ 


інтарэсы "бацькі" 
і камуністаў часова 
супадаюць 


Лукашэнка, як прагназу- 

юць палітыкі, паспрабуе 
вырашыць “парламанцкі кры- 
зіс“. З гэтаю мэтай З лістапа- 
да склікаецца сход 119-ці но- 
ваабраных дэпутатаў Вярхоў- 
нага Савету. Аглядальнік СВА- 
БОДЫ Алег Грузьдзіловіч ана- 
лізуе чатыры варыянты маг- 
чымага разьвіцьця падзеяў 
(чытайце стар.3). Хутчэй за 
ўсё Лукашэнка выкарыстае 
гэты сход, каб канчаткова 
зьліквідаваць "стары" парла- 
мант. Зразумела, што інтарэ- 
сы прэзідэнта і лідара дэпу- 
татаў-камуністаў Васіля Нові- 
кава (вы бачыце іх на здымку 
справа) часова супадаюць. 
Але толькі часова! Бо відавоч- 
на, што Лукашэнку не патрэ- 
бен ніякі парламант: ні левы, 
ні правы, ні рознакаляровы. 
Знакамітая тройка, якая вы- 
трымала выпрабаваньне “біт- 
вай пад Лёзна", хоча самас- 
тойна ашчасьлівіць беларускі 
народ. А калі нехта будзе за- 
мінаць - напагатове ў “баць- 
кі" ёсьць хлопцы ў чорных 
масках (іхныя камандзіры на 
здымку ўнізе). 


Н а гэтым тыдні прэзідэнт 


Судовы разгляд 
указу М 336 адкладваецца 


Лідар Свабоднага прафсаюзу лічыць, што 
на Канстытуцыйны суд аказваецца націск 


Свабодны прафсаюз Беларусі 
заявіў пратэст з прычыны таго, 
што Канстытуцыйны суд працяг- 
вае адкладваць разгляд справы 
на адпаведнасьць Асноўнаму за- 
кону сумнавядомага прэзідэнцка- 
га ўказу М 336, якім была прыпы- 
неная дзейнасьць СПБ і зьлікві- 
даваная дэпутацкая недатыкаль- 
насьць. 

Нагадаем, што Канстытуцый- 
ны суд планаваў разгледзець 
гэты ўказ 12 кастрычніка, аднак, 
па прапанове прэзідэнта, разгляд 
справы быў адкладзены. Кіраў- 
ніцтва Канстытуцыйнага суда 
абяцала разгледзець гэтую спра- 


ву 30 кастрычніка (плюс-мінус 
некалькі дзён). У той жа час, у 
распаўсюджаным прэс-службай 
КС графіку работы суда разгляд 
гэтай справы не прадугледжаны 
да 10 лістапада. 

На: думку лідара Свабоднага 
прафсаюзу Генадзя Быкава, указ 
М 336 трэба разглядаць у першую 
чаргу. Сп.Быкаў лічыць, што ў 
дадзеным выпадку на Канстыту- 
цыйны суд і наогул на суды, дзе 
ідуць працэсы з удзелам прад- 
стаўнікоў Свабоднага прафсаюзу, 
“аказваецца жорсткі націск з боку 
адміністрацыі прэзідэнта”. 

БелаПАН 

Багданкевіч быў у Гомлі 


Лідары Аб'яднанай грамадзянскай партыі спадары Багданкевіч, 
Дабравольскі і Шлыньдзікаў у мінулую нядзелю наведалі Гомель, 
дзе сустрэліся з грамадзкасьцю горада. 

“Паслухаць Багданкевіча" прыйшло больш за 300 чалавек. Адказ- 
ваючы на пытаньні пра сваю адстаўку, былы шэф Нацбанка сказаў, 
што вымушаны быў напісаць заяву, бо надакучыла быць “саўдзель- 
нікам" згубнай палітыкі прэзідэнта. На думку сп.Багданкевіча, А.Лу- 
кашэнка “хоча дабра беларускаму народу". “Але трэба выбіраць ня 
тых, хто хоча, а тых - хто можа", - падкрэсьліў банкір. , 

Паліна КАЧАТКОВА 


Прэзідэнцкія клопаты 


Літоўскае радыё, са спасылкай на літоўскую газэту "Рэспубліка", 
паведаміла пра нейкі ліст Аляксандра Лукашэнкі да літоўскага прэ- 
зідэнта Альгірдаса Бразаўскаса. У лісьце выказана патрабаваньне 
беларускага прэзідэнта вызваліць беларускіх грамадзянаў, якія зна- 
ходзяцца ў віленскай турме з 1993 г., за спробу ў студзені 1991 г. 
скінуць легітымны ўрад Літвы. У паведамленьні гаворыцца, што, калі 
рашэньне аб грамадзянах Беларусі ня будзе перагледжана, то ад- 
носіны паміж Беларусяй і Літвой пагоршацца. 

Яшчэ адна навіна падобнага кшталту прыйшла з Ню-Ёрку. Павод- 
ле нашых зьвестак, прэзідэнт Лукашэнка, сустракаючыся там з 
прэм'ерам Ізраіля Іцхакам Рабінам, папрасіў яго выпусьціць з ізра- 
ільскай турмы аднаго важнага савецкага шпіёна. 

Я. 0 3 0 р УБЕЛАРУСІ 
Менск наведаў 


Віктар 
Ганчарук 
выбраў 
сьмерць... 


У мінулы чацьвер, 
26 кастрычніка, 


адзін з лепшых 


- 


рэгуліроўшчыкаў 
радыёапаратуры 
Берасьцейскага 

радыётэхнічнага 


заводу 50-гадовы 


Віктар Г анчарук 
пакончыў жыцьцё 
самагубствам 


Раніцай, прыйшоўшы на сваё 
працоўнае месца (участак па рэ- 
гуліроўцы магнітолаў "Бересте”), 
ён абкруціў аголеным дротам 
кісьці абедзьвюх рук і ўключыў 
электраток... Віктар Ганчарук ад- 
працаваў на гэтым заводзе 28 
гадоў. Апошнія тры месяцы ён, 
гэтаксама як і іншыя рабочыя 
заводу, не атрымліваў зарплату, 
акрамя таго быў у сьпісах на ска- 
рачэньне. Пасьля трагічнага зда- 
рэньня рабочым прапанавалі ра- 
зыйсьціся па хатах. Аднак, усхва- 
ляваныя трагедыяй, людзі нала- 
дзілі мітынг і выказалі пратэст 
адміністрацыі. 


Міхаіл КАВАЛЬЧУК 
Мірон ГАМОН 


С 
За адзін 
дзень - 
пяць 

з-” 

самагубстваў 
У паліцэйскіх зводках 
па Віцебскай вобласьці 
амаль кожны дзень 


фігуруюць адно-два 


самагубствы 


А 22 кастрычніка (нядзеля) 
ажно пяць чалавек самі 
разьвіталіся з жыцьцём. 

За дзевяць месяцаў бягучага 
года, па дадзеных абласной ста- 
тыстычнай управы, на Віцебшчы- 
не пакончылі жыцьцё самагуб- 
ствам 486 чалавек, што на 24 
больш, як за такі ж пэрыяд міну- 
лага года. Часьцей за ўсё гэта 
мужчыны перадпэнсійнага ўзрос- 
ту іжанчыны, якія пражылі больш 
за 70 гадоў. 


Будзе 
зарплата - 
будзем 
працаваць 


Своеасаблівую форму пратэс- 
ту абралі рабочыя трох мэханіч- 
ных цэхаў прадпрыемства "Лёс", 
што ў пасёлку Барані Віцебскай 
вобласьці. Яны прыходзяць на 
працоўныя месцы, але не працу: 
юць. Рабочыя не атрымалі яшчэ 
заробак за жнівень і таму паста- 
вілі перад адміністрацыяй умову: 
будзе зарплата - будзе і работа. 


сім 





23 кастрычніка адбылася 
прэс-канфэрэнцыя 
Галоўнакамандуючага 
аб'яднаных узброеных сілаў 
МАТО ў Цэнтральнай Эўропе 
генэрала Г.Гансэна, які 
наведаў Менск з 3-дзённым 
візітам. Беларускі бок 

на прэс-канфэрэнцыі 
прадстаўляў генэрал-маёр 
Юрый Партноў. 

Сп.Гансэн правёў перамовы з 
міністрам абароны Беларусі, 
прадстаўнікамі парламанту, вай- 
сковай акадэміі і Сувораўскай 
вучэльні. Бакі адзначылі, што ві- 
зіт ня ставіў за мэту падпісаньне 
канкрэтных пагадненьняў. “Пась- 
ля кансультацыяў пазіцыя Бела- 
русі стала мне больш зразуме- 
лай”, - заўважыў сп.Гансэн. Бакі 
пагадзіліся на канчатковай мэце, 
да якой імкнецца і МАТО, і Бела- 
русь - усталяваньне агульнаэўра- 
пейскай бясьпекі. Аднак мэханіз- 
мы дасягненьня гэтай мэты яны 
бачаць па-рознаму. 

Камэнтуючы схільнасьць ус- 
ходнеэўрапейскіх краінаў да 
МАТО, сп.Гансэн адзначыў, што 
“гэта ня МАТО пашыраецца на 


Ўсход, а ўсходнеэўрапейскія кра- 
іны хочуць уступіць у МАТО”". Пры 
гэтым натаўскі генэрал адзначыў, 
што пашырэньне Альянсу - спра- 
ва ня сёньняшняга дня. Краіны, 
якія імкнуцца ў МАТО, перадусім 
павінны вырашыць свае тэрыта- 
рыяльныя праблемы, а таксама 
праблемы нацыянальных мен- 
шасьцяў. Прадстаўнік Беларусі 
сказаў, што “Менск выступае суп- 
раць аднаўленьня структураў, до- 
бра знаёмых з часоў халоднай 
вайны". 

Беларускі прадстаўнік адзна- 
чыў, што пасьля далучэньня кра- 
іны да натаўскай ініцыятывы 
“Партнэрства дзеля міру", мы 
павінны прадставіць 16 краінам- 
сябрам МАТО прэзэнтацыйную 
праграму, пасьля якой супрацоў- 
ніцтва Беларусі і МАТО напоўніц- 
ца канкрэтным зьместам. Сп. 
Партноў не пажадаў адказаць на 
пытаньне, якія менавіта вобласьці 
стасункаў нашай дзяржавы і Аль- 
янсу знойдуць месца ў праграме. 
Камэнтуючы супрацоўніцтва ў 
рамках натаўскай ініцыятывы 
Беларусі, сп.Гансэн сказаў, што 
пасьля візіту яму стала зразуме- 
ла, “што хоча Беларусь пад згі- 


У вэтэранаў 
адзін клопат - 


Імя Зянона Пазьняка 

і абрэвіятура БНФ 
выклікаюць у гарадзенскім 
клубе вэтэранаў эфэкт 
чырвонага плашча у быка. 
Дачакаўшыся, праўда толькі 
праз месяц, рэакцыі ў прэсе 
на свой антыпазьнякоўскі 
данос, які быў накіраваны 

ў Генэральную пракуратуру, 
вэтэраны прыдумалі новы. 

26 кастрычніка ў клуб быў за- 
прошаны мэр горада Г.Крупенка, 
якога пэнсіянэры пачалі даймаць 
пытаньнямі. Пачалі з дробных, 
накшталт таго, “чаму зачынілася 
дзіцячая кавярня “Чебурашка”? 
Чаму вуліцы ў горадзе пераназы- 
ваюць імёнамі “предателей и вра- 
гов народа"? Ме інакш, мелі на 
ўвазе вуліцы кашталяна Давыда 
Гарадзенскага -сярэднявечнага 
беларускага палкаводца і Антонія 
Тызэнгаўза - каралеўскага ста- 
расты. 

Паступова, аднак, перайшлі і 
да асобы Зянона Пазьняка. Вэ- 
тэранаў, аказваецца, абурае тое, 
што на вуліцы Дамініканскай у 
вакне вісеў партрэт лідара БНФ. 
Прычым, маўляў, якраз насуп- 
раць помніка “славутаму палка- 
водцу Сакалоўскаму”. Сп.Крупен- 
ка пачаў тлумачыць, што цяпер, 
як ён сказаў, за рэкламную пра- 
дукцыю, ня ўзгодненую з гарвы- 
канкамам, давядзецца плаціць 
штраф. 

Закончылася сходка прыняць- 
цем звароту да, як было сказана, 
“баявых сяброў у Смаргоні”, дзе 
будзе балатавацца ў Вярхоўны 
Савет Зянон Пазьняк. Паперу гэ- 
тую з трыбуны зачытаў адстаўны 
падпалкоўнік Цітоў. Апрануты ён 

быў у сіні напаўвайсковы фрэнч, 
а чытаць стараўся гучна - гола- 
сам Левітана (дыктара, які за ста- 
лінскім часам паведамляў па ра- 
дыё зводкі "Советского Информ- 
бюро"). 

Сутнасьць заявы ў тым, што 
гарадзенскія вэтэраны “с удивле- 
нием и возмуішцением" успрынялі 
зьвестку аб тым, што Зянон Пазь- 
няк вылучаны кандыдатам у дэ- 
путаты ВС. Напал абвінавачвань- 
няў у вэтэранскай заяве, здава- 
лася, вось-вось скончыцца запат- 
рабаваньнем нейкай жорсткай 
кары адносна Пазьняка. Аднак 
скончылася заява ўсяго толькі 
“рэкамэндацыяй" пэнсіянэрам 
Смаргоншчыны, каб тыя падрых- 
тавалі адпаведным чынам выбар- 
шчыкаў і “адмовілі Пазьняку ў 
даверы". 

Пасьля гэтага слова папрасіў 
75-гадовы кіраўнік Дэмакратыч- 
най арганізацыі вэтэранаў 
М.Мельнікаў. Зала выбухнула 
абурэньнем, а кіраўнік гарадзкіх 
вэтэранаў Абросімаў навідавоку 
ва ўсіх адключыў мікрафон і стаў 
абурацца, нібыта сапсавалася 
апаратура. "Айцы" горада Ф.Гу- 
дзей і Г.Крупенка сядзелі ў прэ- 
зідыюме зьніякавеўшы. А мэр, на- 
пэўна, пашкадаваў, што пачаў 
сваю прамову з благой навіны, 
што на гарадзкіх могілках ужо 
няма месца, а таму давядзецца 
адчыняць новыя - за горадам, 
куды кепска ходзіць транспарт. 
Аднак вэтэранаў гэта ня надта 
ўсхвалявала. Як зухава заявіў сам 
таварыш Абросімаў, у членаў клу- 
ба “ёсьць яшчэ порах у парахаві- 
цах". 

Васіль МІКАЛАЕЎ 


прадстаўнік МАТО 


дай гэтага партнэрства". Што да- 
тычыць фінансавага боку супра- 
цоўніцтва ў межах праграмы 
“Партнэрства дзеля міру”, сп.Ган- 
сэн заявіў, што МАТО разумее 
цяжкасьці Беларусі і імкнецца 
аказваць дапамогу. “Але ня трэ- 
ба гэта прымаць за натаўскую 
дабрачыннасьць. Гэта рэальнае 
партнэрства." 

Адказваючы на пытаньне, ці 
ўкладзецца Беларусь у тэрміны 
выкананьня дамовы аб скара- 
чэньні звычайных узбраеньняў у 
Эўропе (дзеяньне дамовы закан- 
чваецца 17 лістапада), сп.Парт- 
ноў сказаў, што, паколькі Бела: 
русь прыпыняла выкананьне да- 
мовы, тэрміны таксама перасоў- 
ваюцца. Плануецца, што мы за- 
кончым выкананьне абавязацель- 
стваў да траўня наступнага года. 
Беларусь спадзяецца на фінанса- 
вую дапамогу ЗША, ФРГ, а так. 
сама Вялікабрытаніі. Сп.Партноў 
заявіў, што Беларусь працягвае 
выводзіць са сваёй тэрыторыі 
расейскія войскі стратэгічнага 
прызначэньня, і да 1996 г. яны 
канчаткова пакінуць нашую тэры- 
торыю. 


БЗВ будзе 
пікетаваць 
будынак 
прэзідэнцкай 
адміністрацыі 


сІМ 


Выканаўчы камітэт 
Беларускага згуртаваньня 
вайскоўцаў паведаміў, 
што з 27 кастрычніка 

да З лістапада гэтая 
арганізацыя праводзіць 
пікетаваньне будынку 
адміністрацыі прэзідэнта 
пад лозунгамі спыненьня 
русіфікацыі 

і абароны нацыянальнай 
гісторыі. 


У распаўсюджаным з гэтае на- 
годы паведамленьні гаворыцца, 
што выканкам БЗВ расцэньвае як 
парушэньне правоў асобы фак- 
ты змяншэньня ў краіне колькась- 
ці беларускамоўных класаў і пры- 
мусовы пераход на расейскую 
мову навучаньня. 

БелаПАН 


Мусульмане 
ў Магілёве 


У Магілёве зарэгістравана 
мусульманская абшчына, 
якая цяпер налічвае 

50 чалавек. 


Большую частку абшчыны 
складаюць людзі, якія прыехалі з 
Татарыі. Але ёсьць таксама тата- 
ры, каторыя нарадзіліся ў Бела- 
русі. Абшчына зьбіраецца пабу- 
даваць свой малельны дом і ства- 
рыць мусульманскія могілкі. Ма- 
гілёўскія мусульмане спадзяюц- 
ца на фінансавую дапамогу адзі- 
наверцаў з-за мяжы. 


Сымон ГЛАЗШТЭЙН 


СВАБОРА 


31 кастрычніка 1995 г., Ме47 


БАЖ ужо 


не міраж 
Доўгія гады журналісцкую грамаду 


Беларусі непакоіла ідэя стварэньня 
сваёй, сапраўды незалежнай, 


прафэсійнай арганізацыі 


Але далей прыгожых словаў і ўзьнёслых летуценьняў справа, на 
жаль, не ішла - адны ня бачылі рэальнай неабходнасьці ў аб'яд: 
наньні, іншыя спадзяваліся на магчымасьць унутранага рэфарма- 
ваньня Саюзу журналістаў Беларусі. Не хапала і суб'ектыўнага чынь- 
ніку - групы людзей, якім удалося б зарганізаваць і накіраваць у 
стваральнае рэчышча энэргію “дасьпелых" да актыўных дзеяньняў 
журналістаў. 

А “дасьпець” дапамагло самое жыцьцё. Стаўленьне Лукашэнкі да 
недзяржаўнай прэсы не пакінула ілюзіяў наконт магчымасьці “мірна- 
га суіснаваньня дзьвюх сістэмаў". З іншага боку, Саюз журналістаў 
днямі на сваім зьезьдзе зноў выдатна прадэманстраваў уласную 
бездапаможнасьць і карыкатурнасьць. Сэнс бальшыні выступлень- 
няў дэлегатаў, якія пераважна былі перадпэнсійнага ўзросту, зво- 
дзіўся ў асноўным да класічнай тэзы: “дзяржава, дай мне грошы, 
буду я харошы". Па сутнасьці, СЖ так і не выйшаў за рамкі “сабесу”, 
дабрабыт якога залежыць выключна ад шчодрасьці дзяржавы. Рэш- 
ткі сваёй значнасьці СЖ згубіў пасьля таго, як лукашэнкаўскі ўрад 
адмяніў пастанову пра льготы пры атрыманьні кватэры для членаў 
творчых саюзаў. Нармальныя журналісты канчаткова зразумелі ба- 
нальную ісьціну: “так жыць нельга”. 

У верасьні адбыўся ўстаноўчы зьезд Беларускай асацыяцыі жур- 
налістаў (БАЖ), у якім удзельнічалі прадстаўнікі 28-мі сродкаў маса- 
вай інфармацыі. Быў прыняты статут новай арганізацыі, які зацьвяр- 
джае ў якасьці асноўнай мэты Асацыяцыі рэалізацыю эканамічных, 
сацыяльных і прафэсійных правоў журналістаў, спрыяньне іхнаму 
творчаму росту і самавыяўленьню, юрыдычную і фінансавую дапа- 
могу. БАЖ ня мае намеру займацца палітычнай дзейнасьцю, але 
разам з тым добра ўсьведамляе, што ў нашай краіне абарона свабо- 
ды слова - гэта ўжо палітыка. Дарэчы, згодна са статутам, уступаць 
у Асацыяцыю могуць ня толькі журналісты, але і тыя, хто спрыяе 
свабоднаму распаўсюджваньню інфармацыі - выдаўцы, аналітыкі, 
заснавальнікі СМІ. 

Прэзідэнтам новай арганізацыі на зьезьдзе была абраная Жанна 
Літвіна, кіраўнік менскага карпункта беларускай службы “Радыё “Сва- 
бода", заснавальнік і арганізатар "Радыё 101,2" - незалежнай бела- 
рускай радыёстанцыі на кароткіх хвалях. Віцэ-прэзідэнтамі на аль- 
тэрнатыўнай аснове сталі Алесь Ліпай -дырэктар кампаніі “Бела- 
ПАН", журналіст Уладзімер Глод і“ёяргей Ваганаў“ уласны карэс 
пандэнт газэты “Труд”. Былі абраныя таксама Праўленьне і Рада. 

- “Сапраўды, Асацыяцыя нарадзілася ня ў самыя лепшыя часы 
для беларускіх таз5 тедіа - ва ўмовах манапалізацыі СМІ дзяржаў- 
нымі органамі ўлады, ва ўмовах адсутнасьці гарантыяў для рэаліза- 
цыі канстытуцыйнага права кожнага грамадзяніна на атрыманьне 
поўнае і своечасовае інфармацыі, - гаворыць прэзідэнт БАЖ сп-ня 
Літвіна. - Таму асноўная наша мэта - забесьпячэньне сацыяльных і 
юрыдычных правоў журналістаў - фактычна становіцца не вузка- 
прафэсійнай, а агульнаграмадзкай задачай. Ажыцьцяўляць сваю дзей- 
насьць мы мяркуем шляхам наладжваньня свабоднага абмену ін- 
фармацыі, міжнароднага супрацоўніцтва журналістаў, распрацоўкі 
адукацыйных праграмаў, стажыровак, выданьнем свайго бюлетэня і 
г.д. Хачу адназначна заявіць, што мы не зьбіраемся канфліктаваць з 
іншымі прафэсійнымі аб'яднаньнямі журналістаў - наадварот, жа- 
далі б супрацоўнічаць з імі дзеля абароны свабоды слова. 

За месяц, які прайшоў пасьля ўстаноўчага зьезду, дзесяткі лю- 
дзей тэлефанавалі заснавальнікам Асацыяцыі з просьбай прыняць 
іх у сябры БАЖ. У пачатку мінулага тыдня новая арганізацыя атры- 
мала рэгістрацыйнае пасьведчаньне ў Міністэрстве юстыцыі, таму 
цяпер з поўным правам можа распачаць прыём новых сяброў у свае 
шэрагі. Зьвяртацца па гэтым пытаньні можна з 9 да 10 раніцы па 
менскім тэлефоне 38-92-33 (сябра Праўленьня Міхась Стэльмак). 

Ужо ў пачатку лістападу Асацыяцыя сумесна з Фондам Эбэрта і 
Менскім міжнародным адукацыйным цэнтрам (ІВВ-сепіге) право- 
дзіць міжнародную канфэрэнцыю аб разьвіцьці партнэрства і супра- 
цоўніцтва журналістаў у Эўропе. А днямі БАЖ, улічваючы рэпрэсіі 
ўладаў супраць "Народнай волі", “Белорусской деловой газеты", што- 
тыднёвіка “Имя”, прыняў сваю першую Заяву. У ёй адзначаецца, што 
'ў Беларусі разгарнуўся беспрэцэдэнтны па сваім размаху наступ 
на незалежныя сродкі масавай інфармацыі, асноўныя правы і свабо- 
ды грамадзянаў, у першую чаргу, на свабоду слова, права распаў- 
сюджваньня і атрыманьня інфармацыі, гарантаванае Канстытуцыяй 
і Законам аб друку Рэспублікі Беларусь". БАЖ заклікаў “усіх выдаў- 
цоў, журналістаў, усіх людзей, каму неабыякавы лёс незалежнай 
прэсы і дэмакратыі, аб'яднаць свае намаганьні з мэтай спыніць без- 
законьне і цынізм у адносінах да асноўных грамадзянскіх правоў". 


Алесь ГАНКОВІЧ 








ЛІСТ У РЭДАКЦЫЮ За ўсе 64 гады жыцьця мяне 


“Сёньня за тое, што я гавару па-беларуску, 


Напісаць гэты ліст у газэту 
мяне вымусіў выпадак, пра які я 
ўспамінаю з вялікім жахам і бо- 
лем на сэрцы. 

25 кастрычніка я вярталася 
электрычкаю ў Менск з Асіпові- 
чаў, дзе гасьцявала ў сяброўкі. 
Суседзямі ў вагоне трапіліся лю- 
дзі сталыя, таму пакрысе ў нас 
завязалася размова аб жыцьці, 
цэнах, галечы. Я гаварыла па-бе- 


сс и 
заутра... 
ларуску і суразмоўцы мяне добра 
разумелі. На прыпынку Мачуліш- 
чы ў вагон зайшла група пасажы- 
раў, сярод іх мажная кабета, якая 


-села побач. Я заўважыла, што 


мая гаворка не спадабалася жан- 
чыне. Сваю варожасьць яна спа- 
чатку выказала словамі: “Фашыс- 
ты недабітыя" і далей у гэткім жа 
духу. Я ёй сказала, што нядобра 
і сорамна так ставіцца да мовы і 


ніхто так не зьневажаў. Я ніяк не 
магу супакоіцца пасьля гэтай гіс- 
торыі. Успаміны адгукаюцца ка- 


народа той краіны, дзе жывеш. У 
адказ яна накінулася на мяне з 
кулакамі і стукнула ў твар. Калі Я 
паспрабавала абараніцца, 79 
разьюшаная жанчына пачала біць 
парасонам па галаве. Супако!'а- 
ся яна толькі пасьля таго, як ма 
маім твары зьявілася кроў. Что 
самае прыкрае, ніхто з прасут- 
ных нават не паспрабаваў Мяне 
бараніць. Усе засталіся авыяка- 
выя... 


лючым болем. У які час мы жы- 
вем? Сёньня за тое, што я гавару 
па-беларуску, мяне, прабачце, 
б'юць па мордзе, а заўтра... Няў- 
жо будуць садзіць за краты? Наяў- 
жо такую долю заслужыла я, мае 
дзеці, мой народ? 


З павагай, 

ШАЎРОВА 

Вольга Васільеўна, 

былая настаўніца, г.Менск 

Чутак наконт сапраўднай 
мэты гэтага мерапрыемства 
ходзіць па калідорах улады 
нямала. 

Найбольш гучная з іх тая, што 
нават 119 дэпутатаў абвесьцяць 
сябе новым парламантам і пач- 
нуць “легітымаваць" апошнія кад- 
равыя ўказы прэзідэнта, якімі ён 
зьняў ці прызначыў шэраг вышэй- 
шых кіраўнікоў без удзелу парла- 
манту. 

Каб узмацніць гэтую вэрсію, 
сьцьвярджаюць, што ёсьць ужо 
і загад не пускаць на нараду дз- 
путатаў "старога" парламанту, 
абмежаваўшыся толькі запра- 
шэньнем членаў прэзідыюма. У 
якасьці нейкага пацьверджаньня 
называецца таксама актыўны 
ўдзел адміністрацыі прэзідэнта ў 
падрыхтоўцы гэтага мерапрыем- 
ства і хуткае выдзяленьне на яго 
неабходных грошай. Карацей ка- 
жучы, “нешта яны там задумалі”. 
Але ня будзем такімі падазроны- 
мі і спынімся на некалькіх вары- 
янтах, 


Варыянт 
першы 


Магчыма, сапраўды няма нія- 
кай вераломнай задумы, проста 
супалі часовыя інтарэсы некаль- 
кіх бакоў. Прэзідэнт зацікаўлены 
ў актывізацыі ролі новых дэпута- 
таў, каб на іхным фоне ўвесь 
сьвет убачыў непрацаздоль- 
насьць старога парламанту. Ён 
некалькі разоў рабіў вусныя заў- 
вагі старшыні Цэнтрвыбаркаму, 
што той не склікае абраных дэ- 
путатаў. І вось зараз сп.Абрамо- 
віч “адрэагаваў” на крытыку. 

На гэтую сітуацыю ўдала на- 
клалася жаданьне новаабраных 
дэпутатаў хутчэй уключыцца ў 
актыўную палітыку, бо хто ўклю- 
чыцца ў яе сёньня, той мае больш 
шанцаў заняць выгоднае месца 
ў парламанце. Адсюль вядомыя 
дэпутацкія лісты, неабавязкова 
прынцыповыя, як, напрыклад, 

Сход, які можа прывесьці 
да зрыву парламанцкіх 





выбараў 






Як вядома, З лістапада 
на першы сход дэпутаты Вярхоўнага Савету 





13 скліканьня. Але з якой мэтай? 








апошняя заява за подпісам 21 
парламантара, у якой абвяшча- 
юцца амаль супрацьлеглыя прын- 
цыпы. Калі праглядзець гэты ва- 
рыянт, то сапраўды мэтай тако- 
га сходу можа быць нейкая вучо: 
ба дэпутатаў, іхнае знаёмства з 
часткаю парламанцкіх справаў. 
Але ёсьць сур'ёзныя падставы 


сумнявацца, што дзеля такой эк- 


скурсіі па парламанту зьбяруцца 
ў Менск амаль 120 дэпутатаў і 
асабліва - аргарнае лобі пад кі- 
раўніцтва Шарэцкага. 


Варыянт 
другі 


Ён заснаваны на той місіі, якую 
ўзяў на сябе лідар Партыі народ- 
най згоды Леанід Сечка, і пра 
якую ён абвесьціў на апошняй 
прэс-канфэрэнцыі СДС. Угава- 
рыць новых дэпутатаў пагадзіц- 
ца з 25-працэнтнай папраўкай у 
закон аб выбарах і такім чынам 
зьняць напругу вакол гэтага пы- 
таньня. 

Праўда, тэкст згаданай заявы, 
якую першым падпісаў менавіта 
Сечка (а значыць і склаў), выгля- 
дае некаторым адступленьнем ад, 
таго, што было сказана журналіс- 


Няўжо сапраўды толькі каб" павучыцца" ? 


там. “Нельга мяняць правілы 
гульні ў перапынку паміж пер- 
шым і другім таймамі аднаго мат- 
ча", - гэтыя словы не гучаць ар- 
гумантам у падтрымку 25-пра- 
цэнтнай папраўкі. Узьнікае пы- 
таньне: дзе Л.Сечка рабіў “ход 
канём”? На прэс-канфэрэнцыі ў 
Палацы шахмат, седзячы за шах- 
матным сталом, ці калі складаў 
заяву? 

Што датычыць варыянта, які 
мы тут разглядаем, адступлень- 
не ад прынцыпаў было зроблена 
ў другім выпадку і зроблена дзе- 
ля таго, каб падыграць праціўні- 
кам зьменаў у закон, прыкінуцца 
сваім, а ўжо потым іх загітаваць. 
Узьнікае пытаньне: навошта 
Л.Сечку рызыкаваць сваім служ- 
бовым становішчам і ўжо нейкім 
палітычным рэйтынгам, бо новая 
большасьць можа з ім і не пага- 
дзіцца, а першае фіяска, гэта як 
кляймо на ўсё палітычнае жыць- 
цё? Адказ мне падаецца такім: у 
тым, каб выбары 29 лістапада 
адбыліся, як ніхто зацікаўленыя і 
прадстаўнікі левацэнтрыскай 
партыі ў парламанце, бо праца- 
ваць у адзіноце ім ня хочацца, 
немагчыма канкураваць з каму: 


/ Авальнай зале зьбя 

ністамі ды аграрыямі за месца 
пад парламанцкім сонцам. Ды і 
ўвогуле, калі парламант ня будзе 
паўнавартасным, сёньняшніх 119 
народных дэпутатаў прэзідэнт 
можа “прыхлопнуць” у любы час. 
А гэта азначае: пачынай усё спа- 
чатку ды станавіся на жорсткія 
антыпрэзідэнцкія пазіцыі, што, 
безумоўна, сп.Сечка несвоечасо- 
ва рабіць не жадае. 

Падводзячы рысу, змадэлюю 
разьвіцьцё падзеяў па гэтым сцэ- 
нары. Л.Сечка і ягоныя калегі-лі- 
дары ў парламанцкіх фракцыях, 
змогуць упэўніць дэпутатаў і даць 
дабро на 2596 папраўку. З пунк- 
ту гледжаньня закону, такая зго- 
да і непатрэбная, бо Канстыту- 


“цыйны суд ужо прызнаў легітым- 


насьць дзеючага парламанту, а 
значыць легітымныя і ягоныя за- 
коны. Але як міратворчая акцыя 
- гэта будзе істотны крок, плён- 
ны асабіста для самога Сечкі. 


Варыянт 
трэці 


Сход дэпутатаў склікаюць дзе- 
ля таго, каб атрымаць ад іх ра- 
шучае "не" на папраўку. Цікава 


будзе ў гэтым выпадку зрабіць 


: ПАДРАБЯЗНАСЬЦІ ; 
І. 2В ы 
Незаконных" ксяндзоў 


будуць высылаць 






ёй 


Карэспандэнту СВАБОДЫ сталі вядомыя 
новыя падрабязнасьці закрытай с 


ттрэчы 





ў Менскілі катэдральным касьцёле 










і старшынём 





(пра гэта мы паведамлялі ў шт 
мары) паміж кардыналам Сьвёнтакам 
радавага Савету па справах 


мМЫМ 





рэмгй Аляксеем Жыльскім 


Па словах старшыні Савета, 
“пасьля гэтай рабочай 
сустрэчы кардынал павінен 
адрэгуляваць пытаньні 

ў адпаведнасьці з 
Палажэньнем аб парадку 
запрашэньня і дзейнасьці 
замежных сьвятароў". 

У прыватнасьці, улады патра: 
буюць, каб гарадзенскі біскуп 
Аляксандар Кашкевіч прыняў гра- 
мадзянства Беларусі. Цяпер ён 
мае літоўскае грамадзянства, а 
таму, як падкрэсьліў А.Жыльскі, 
“ня мае права ўзначальваць рэлі- 
гійную арганізацыю”. Сярод ксян- 
дзоў-мэсіянэраў, да якіх улады 
маюць прэтэнзіі, фігуруе імя ві- 
цебскага сьвятара Януша Скэн- 
чэка. Пытаньне пра ягоную вы- 
сылку паўстала яшчэ ў 1991 г. 

Ксяндзы-мэсіянэры звычайна 
прыяжджаюць па прыватных за- 
прашэньнях і пачынаюць сваю 
дзейнасьць нават без дэкрэту 
кардынала. Але прычына такой 
зьявы - дэфіцыт кадраў. Зараз у 
нашай краіне 360 каталіцкіх пры- 
ходаў абслугоўвае 171 ксёндз 
(113 з іх прыехалі з Польшчы і 47 
- мясцовыя). Як паведамілі ў Са- 
веце, Апостальскі нунцый Ваты- 
кана Аўгустына Маркета падчас 
сустрэчы з міністрам культуры 
Анатолем Бутэвічам у жніўні пра- 
панаваў запрасіць яшчэ 50 ксян- 
дзоў з Польшчы. Улады настой- 





ваюць, каб Ватыкан прысылаў 
ксяндзоў з Амэрыкі ці Афрыкі, а 
ня з Польшчы. Цікава, на якой 
мове чыноўнікі з Савету будуць 
гаварыць з афрыканцамі? Тым ня 
менш зараз у беларускіх касьцё- 
лах, апроча польскіх ксяндзоў, 
служаць вэнгры, літоўцы, немцы, 
славакі, украінцы і амэрыканцы. 

Вядома, што найлепш было б 
вырашаць гэтую “кадравую праб 






ках 


лему" коштам мясцовых рэсур- 
саў. Дзеля гэтага мяркуецца ад- 
чыніць духоўную сэмінарыю ў Пін- 
ску. Тым часам у Гарадзенскай 
сэмінарыі, як паведамілі ў Саве- 
це, ўсё справаводзтва вядзецца 
па-польску, літаратура паступае 
з Польшчы, а беларускай мове на 
першым курсе адводзяць усяго 
тры гадзіны на тыдзень. У наступ- 
ным годзе сэмінарыя ў Горадні 
выпусьціць 15 ксяндзоў. Некато- 
рыя з іх (казахі, украінцы і адзін 
грузін) хутчэй за ўсё пакінуць 
Беларусь. 

Не задавальняе ўрадавы Савет 
і перамяшчэньне ксяндзоў па тэ- 
рыторыі Беларусі “бяз ведама 
органаў МУС" і вольныя паездкі 
Папскага нунцыя па Віцебшчыне. 

Такім чынам, ўлады, як сказаў 
адзін чыноўнік, “пачалі наводзіць 





НА ЗДЫМКУ: ў Наваградзкім фарным касьцёле 


парадак на кананічнай тэрыторыі 
праваслаўя". А папярэднічалі гэ- 
таму вядомыя заявы прэзідэнта 
Лукашэнкі, якія ён зрабіў падчас 
сустрэчы з Маскоўскім патрыяр- 
хам Алексіем ІІ. Прэзідэнт, нага- 
даем, абураўся тады, што "ката- 
лікі і пратэстанты сталі ў Белару- 
сі на шлях, блізкі да палітыкан- 
ства: пачаліся ледзьве не спар- 
товыя спаборніцтвы за адкрыць- 
цё касьцёлаў і малельных дамоў”. 
У выпадку, калі Маскоўскі патры- 
ярх “пацьвердзіць нашыя назі- 
раньні, мы зробіцм адпаведныя 
прадстаўленьні". 

Аляксей Жыльскі разам з тым 
адзначыў, што ўлік расейскіх 
сьвятароў праваслаўнай царквы 
ў Савеце не вядзецца, ды і невя- 
дома як павінна дзейнічаць Па- 
лажэньне ў адносінах да сьвята- 
роў з краін СНД. 

Алесь ДАШЧЫНСКІ 











яшчэ адну цытату са згаданай 
заявы 21-го: “Нас хвалюе нарас- 
таньне канфрантацыі з прычыны 
ўнясеньня зьменаў у Закон аб 
выбарах... Такім спосабам за- 
кладваюцца падставы для неда- 
веру будучаму парламанту, сум- 
неньні ў ягонай легітымнасьці і 
дзеяздольнасьці"“. Але цікава: 
крык і шум вакол 25-працэнтнай 
папраўкі, падняты прэзідэнтам, 
падхапілі менавіта новыя дэпута- 
ты, яны ж выклікалі і другую хва- 
лю гэтых спрэчак ды і ўвогуле, 
процілеглы бок спрэчак не вядзе, 
ён адправіў справу на разгляд у 
Канстытуцыйны суд і чакае ра- 
шэньня. А вось тыя, дзеля каго 
яно будзе прынятае, падштурхоў- 
ваюць падзеі і заяўляюць аб “кан- 
франтацыі". 

Атрымліваецца, што аніякія 
рашэньні КС іх не цікавяць. Ва 
ўсялякім разе, бачна, што гэта 
робіцца дзеля забесьпячэньня 
ідэалагічнай падтрымкі прэзідэн- 
ту, калі ён не прызнае паўнамоц- 
твы тых дэпутатаў, якіх абралі з 
удзелам больш за 2596, але 
менш за 50 працэнтаў выбаршчы- 
каў. Хто зацікаўлены ў такім ва- 
рыянце разьвіцьця падзеяў? Ак- 
рамя прэзідэнта ўсе тыя, хто ня 
хоча мець у парламанце моцных 
канкурэнтаў, каго задавальняе 
курс на “рынкавы сацыялізм", які 
ўжо па вызначэньні будзе сумяш- 
чаць магчымасьць красьці як пры 
сацыялізме, а жыць (на крадзе: 
нае) - як пры капіталізме. 

Канечне, нават гэты парламант 
будзе жыць з прэзідэнтам, як кот 
з сабакам, але і мышам не па- 

зайздросьціш. Калі будзе патрэб- 
на, то дэпутаты падтрымаюць 
указ прэзідэнта па зьніжэньні 
парламанцкага кворума і пад во- 
кліч “Краіна гіне без парламан- 
ту!', адкрыюць сэсію бяз тых, каго 
абралі згодна з папраўкай. Гру- 
бае парушэньне Канстытуцыі ў 
такім выпадку нікога турбаваць 
ня будзе. 
І, нарэшце... 


Чацьверты 
варыянт - 
самы жорсткі 


Новыя дэпутаты ня толькі 
пасьпяхова зьбяруцца ў Авальнай 
зале і скажуць рашучае “не" пап- 
раўцы Вярхоўнага Савету, але 
заявяць, што яны здольныя ўжо 
сёньня забраць ягоныя паўнамоц- 
твы і прыступіць да працы. Прэ- 
зідэнт уважліва разгледзіць іхную 
прапанову і прыме праз некалькі 
дзён адпаведныя ўказы. А потым 
будзе рабіць усё, каб выбары не 
адбыліся нават пры 50-працэнт- 
най яўцы (травеньскі варыянт). 

У такім выпадку, парламант 
нібыта і будзе існаваць, але ў той 
жа час ягоныя законы лёгка бу- 
дзе паставіць пад сумнеў, ска- 
рыстаўшы нейкі зручны момант 
гэта лёгка будзе зрабіць. Наво- 
шта? 

Чацьвёрты варыянт, мне зда- 
ецца, выдатна ўкладваецца ў схе- 
му, вынікам якой павінна стаць 
здача дзяржавы на карысьць Ра- 
сеі. Калі ставіць такую мэту, то, 
канечне, трэба ўлічваць, што ані- 
які парламант (нават чырвоны) на 
здачу не пагадзіцца. Гэта можна 
зрабіць, разьлічваючы толькі на 
сябе ды, магчыма, на новы рэ- 
фэрэндум. Але рэйтынг прэзідэн- 
та пачаў каціцца ўніз, ён добра 
гэта ведае і таму на рэфэрэндум 
зараз не рашыцца. Яму, хутчэй 
за ўсё, патрэбна будзе сітуацыя, 
калі парламанту ўвогуле не існуе. 


Алег ГРУЗЬДЗІЛОВІЧ 


пазіцыя Д 
Зьезд мастакоў пра 
сімволіку: нацыянальную 


і "абсурдную" 


ХУ зьезд Беларускага Саюзу мастакоў, які адбыўся 

ў Менску, быў адметны тым, што ягоныя дэлегаты 
абмяркоўвалі выключна прафэсійныя праблемы 

і не закраналі палітычную сітуацыю ў краіне. Тым больш 
яскрава выглядае прынятая дэлегатамі зьезду рэзалюцыя 
“Аб дзяржаўнай сімволіцы Рэспублікі Беларусь". 


У заяве адзначаецца, што (цытуем): "14 траўня гэтага года ў на- 
шай краніне адбыўся антыканстытуцыйны, ініцыяваны антыбеларус- 
кімі сіламі, так званы рэфэрэндум, на які былі вынесеныя пытаньні, 
па якіх нідзе ў цывілізаваным сьвеце ўсенароднае апытаньне не пра- 
водзіцца. 

Абставіны, у якіх праходзіла гэтая правакацыйная, разбуральная 
для нашае дзяржавы акцыя, не даюць падставаў лічыць прыгаданы 
рэфэрэндум свабодным волевыяўленьнем народа. На кампанію 
зьняслаўленьня дзяржаўнай сімволікі і дэмакратычнага руху былі 
кінутыя ўсе шавіністычныя сілы і велізарныя сродкі. Былі створаныя 
адпаведнай скіраванасьці фільмы, радыёперадачы. Тэлебачаньне, 
радыё і старонкі прэсы былі прадстаўленыя толькі прэзідэнту і Яго- 
най камандзе, выпушчаны мільённымі накладамі плакаты, улёткі і 
іншае. 

І нават у такіх умовах за пытаньне пра зьмену дзяржаўнае сімво- 
лікі прагаласавала менш за палову выбаршчыкаў. Акрамя таго, вы- 
нікі "рэфэрэндуму" не былі зацьверджаныя Вярхоўным Саветам і па 
сёньняшні дзень ня маюць юрыдычнай сілы. Таму герб "Пагоня" і 
бел-чырвона-белы сьцяг застаюцца дзяржаўнымі сімваламі Рэспуб- 
лікі Беларусь. Прэзідэнцкая, крыху падпраўленая БССРаўская сім- 
воліка, створаная насуперак усіх законаў геральдыкі і эстэтыкі, ня 
можа не абражаць нацыянальныя пачуцьці народа і стварае ў сьве- 
це ілжывае, скажонае ўяўленьне пра нашую краіну і народ. Карта 
Беларусі, узьнесеная над зямным шарам -- гэта прымітыўная прая- 
ва імпэрскага шавінізму, перанесеная на нашую краіну: 

Па ўсёй Беларусі сёньня інтэнсіўна насаджаецца, масава тыражу- 
ецца гэтая абсурдная сімволіка, і да гэтага працэсу, як і да ства- 
рэньня выяваў прэзідэнцкай сімволікі, прычыніліся, на жаль, некато- 
рыя мастакі. Мы перакананыя, што асьвечаную вякамі гістарычную 
сімволіку Беларусі ніякімі ўказамі ці рэфэрэндумамі не адмяніць. 
Яна жыла, жыве сёньня і будзе жыць, пакуль існуе наш народ. 

Сёньня, калі ў Беларусі ўсталявана дыктатура, калі над нашай 
краінай навісла рэальная пагроза страты дзяржаўнасьці, ідзе шалё- 
ны наступ на мову народа і нішчыцца беларуская школа, культура, 
гістарычная памяць, мы перакананыя ў неўміручасьці і жыватвор- 
насьці справы нашага нацыянальнага Адраджэньня. Заклікаем пра- 
цаўнікоў культуры, дзеячаў мастацтва заняць сваё належнае месца 
ў адраджэньні Бацькаўшчыны", -- гаворыцца ў заяве зьезду Саюзу 
мастакоў. 

Паказальна, што толькі чатыры дэлегаты не пажадалі галасаваць 


за гэтую заяву. 
У У Павет 





с РОР: Катипікаі.ога 2010 


(с) Інтэрнэт-версія: КатипіКкас.ога 2010 


с РОР: Катипікаі.ога 2010 


б Інтэрнэт-версія: Катиупікаі.ога 2010 


Я. 0 3 АПОШНЯЯПАЛАСА 


Інцыдэнт 


на Беласточчыне 


у мінулыя выходныя, 28- 29 кастрычніка, 
У Бельску-Паёд. ляшскім, што на Беласточчыне, 


праходзіў традыцьіны фэстываль 


"Бардаўская восень", які ладзіў Зьбяз 
беларускай моладзі ў Польшчы 


У фэстывалі ўдзельнічалі мясцовыя барды, а таксама госьці з 
Беларусі. Але ў першы ж дзень сьвяточны настрой быў азмрочаны 
прыкрым інцыдэнтам. Да Палацу культуры, дзе праходзіў канцэрт, 
на трох аўтамабілях пад'ехала група "брытагаловых" польскіх шаві- 
ністаў. З крыкам “Беларусы, прэч у Беларусь" яны ўварваліся ў бу- 
дынак і зьбілі 6 удзельнікаў фэстывалю. 

Налётчыкам лёгка ўдалося ўцячы, бо ў паліцэйскіх, якія прыехалі 
на выклік, раптам сапсавалася машына. В.л. 





Падазраецца ў забойстве 
трох дзяўчынак 


На мінулым тыдні быхаўская міліцыя затрымала 
палявода мясцовага калгасу “Ленінскі шлях" 21-гадовага 
М.Дзюбкова, які падазраецца ў забойстве трох маленькіх 
дзяўчынак -сёстраў. 

18 кастрычніка ўвечары бацькі, жыхары вёскі Верхняя Тошчыца, 
пайшлі на фэрму, пакінуўшы ў хаце дачок (3, 4 і 6-ці гадоў). Калі 
вярнуліся ўбачылі дзьвюх малых забітымі. Старэйшую (згвалтава- 
ную, а потым забітую) праз дзень знайшлі за вёскаю, 

Алесь МАЎЧУН 


У кожнага Адама - 
свая праграма 


Звычайная ў жыцьці рэч - як толькі прыходзіць новы начальнік, 
пачынае рабіць перабудову. Нехта - кадры мяняе, нехта - мэблю ў 
кабінэце. 

А вось Міхаіл Гунюк, як толькі стаў старшынём Ганцавіцкага рай- 
выканкаму, у сваім службовым кабінэце перш-напреш зрабіў сабе 
асабістую прыбіральню. Што ж, кожнаму сваё. 

Валодзя ЯНЧУК 


Пэнсіянэр рыхтаваўся 
партызаніць?. 


У вёсцы Сасноўка Берасьцейскага раёну ў доме пэнсіянэра мілі- 
цыя знайшла 750 патронаў да аўтамата Калашнікава, 30 патронаў 
да пісталета Макарава, 8. дымавых шашак і З незарэгістраваныя 
стрэльбы. сім 


Герояў цяпер не шануюць 


На жаль, перасталі цяпер у нашай краіне з належнай 
пашанай ставіцца да Герояў сацыялістычнай працы. 
Раней ім І гонар і павага, кожны паставы міліцыянт 
пры сустрэчы пад казырок браў. А сёньня... 


65-гадовы Герой сацыялістычнай працы сп.Бельскі, “некалі пава- 
жаны ў Горацкім раёне чалавек, ехаў на сваіх “Жыгулях” у райцэн- 
тар. На дарозе яго спыняе інспэктар ДА! ды бачыць, што герой- 
кіроўца на добрым падпітку. Міліцыянт пачаў пратакол складаць, 
аднак Бельскаму гэта не спадабалася, і ён схапіў інспэктара за грудзі. 
Каб супакоіць былога старшыню калгасу, міліцыянт вымушаны быў 

выхапіць пісталет і двойчы стрэліць у паветра. 
Валодзя ЯНЧУК 


Мы -- беларусы 

а братняю ьсю 
Разам шукалі 

к шчасьцю дарог... 

Прэзідэнт наведае 





прэзідэнта 


У госьці да беларускага "бацькі" 
(і ня толькі да яго) прыехаў Ленарт Юхансан - 


прэзідэнт ЦЕРА 


Няўдачай завяршыўся 
выступ жаночай зборнай 
Беларусі па гандболе 
ў перадкваліфікацыйным 
турніры чэмпіянату Эўропы. 
Але і “паўнавартаснага" турні- 
ру не атрымалася - грузінкі і 
басьнійкі, якія патрапілі ў нашую 
групу, па розных прычынах пры- 
няць удзел у спаборніцтвах не 
змаглі, Групу О давялося сьціс- 


гнуць да двух камандаў - Белару- 


сіі Польшчы, якія і разыгралі адну 
пуцёўку ў адборачны турнір. У 
Менску нашыя змаглі перамагчы 
- 24:18. Толькі матч у адказ, які 
адбыўся ў суботу ў польскім Чэ- 
хануве радасьці не прынес - 
19:28. Мінус дзевяць мячыкаў, 
тыя самыя дзевяць, з перавагай 
у якія нашыя вялі падчас сустрэ- 
чы Дома... 


Да фінішу нацыянальнага 
чэмпіянату Беларусі 

па футболе застаецца 
адзін тур. 

Чарговы, чатырнаццаты, быў 
згуляны ў мінулыя чацьвер і пят- 
ніцу. Вынікі: "Ведрыч" - “Дына- 
ма“ (Менск) - 1:2; “Дняпро" - 
“Атака-Аўра" - 0:0; “Тарпэда" 
(Менск) - "Маладэчна" - 0:4; 
“Нёман" -“'Дынама-93" - 2:0; 
“Абутнік" - "Дзьвіна" - 0:2; “"Ды- 
нама" (Берасьце) - МПКЦ - 0:3; 
“Тарпэда" (Магілёў) - “Шахцёр” 
- 0:0; "Бабруйск" - “Шыньнік"- 
0:4. Дуэту лідараў - “Дына- 
ма” (зараз у яго 35 ачкоў) і МПКЦ 
(30) - застаецца згуляць, з улі- 
кам прапушчанай, па дзьве гуль- 
ні. Па адным матчы засталося 
правесьці “Дынама-93" (29 ачкоў) 
і “Атака-Аўра" (28). Гэтым квар- 
тэтам абмяжоўваецца колькасьць 
прэтэндэнтаў на мэдалі. Наўрад 
ці сустрэча з галоўным канкурэн- 
там - МПКЦ - стане перашко- 


даю на шляху да пятага “золата” 
для менскіх дынамаўцаў. Надта 
вялікі адрыў. А “Дынама-93", 
прайграўшы ў пятніцу “Нёману”, 
стварыла сабе перашкоду на 
шляху да другога месца. 


Кубак Беларусі па футболе 
сярод жанчын заваявалі 
футбалісткі бабруйскай 
“Трыкатажніцы”. 

У фінальным матчы яны абы- 
гралі сваіх суперніц з магілёўскай 


"Надзеі" - 211. 


Яшчэ адзін від гульні - 


“міні-футбол. 


Зборная Беларусі ў гэтым ві- 
дзе спорту няўдала выступае на 
адборачным турніры чэмпіянату 
Эўропы ў Бэльгіі. Стартавы матч 
нашы прайгралі славенцам - 2:3, 
а ў другім саступілі расейцам - 
1:8. І хаця да канца турніра яшчэ 
дзьве гульні, шанцаў на перамо- 
гу - аніякіх. 


У Цюрыху праходзіць трэці 
этап самай прэстыжнай 
сэрыі шахматных турніраў 
РСА ЭБирег-сіазвіс. 

Пасьля шасьці тураў нечаканы 
лідар - украінец Васіль Іванчук, 
які ў апошнім матчы перамог са- 
мога Гары Каспарава. Крыху ад- 
сталі Крамнік і Эльвэст. Чэмпіён 
сьвету пакуль займае сьціплую 
сёмую пазіцыю, гуляючы, відаць, 
у разгрузачным рэжыме пасьля 
чарговай абароны свайго тытулу. 


30 кастрычніка ў Менск 

на запрашэньне беларускай 
фэдэрацыі футболу прыбылі 
прэзідэнт Эўрапейскай 
футбольнай асацыяцыі 
(ПЕРА) Ленарт Юхансан 

і генэральны сакратар 
Герхард Айгнэр. 


сах 
Каўнаскія махляры 


зарабілі на прыватызацыі 
50 млн. даляраў 


Асноўныя злачынныя групы 
Каўнаса зарабілі 
на прыватызацыі каля 
50 млн. даляраў, 
сьцьвярджае газэта “Літувас 
рытас”. Між тым Цэнтральная 
прыватызацыйная камісія 
паведамляе, што 
прыватызацыя больш 
З тыс. гандлёвых аб'ектаў 
дала бюджэту 312 млн. літаў 
(каля 78 млн. даляраў). 
Праведзенае газэтай журналіс- 
цкае расьсьледаваньне паказала, 
што да пачатку прыватызацыі 
асноўным заняткам каўнаскіх зла- 
чынных “сем'яў” была кантрабан- 
да сьпірту, а прыватызацыя ста- 
ла для іх сапраўднай залатой 
жылай. Злачынцы сталі правод: 
зіць неафіцыйныя аўкцыёны 
аб'ектаў, якія падлягалі прываты- 
зацыі. А афіцыйныя аўкцыёны, 
якія праводзіліся пазьней, былі 
чыстай фармальнасьцю - на іх 


нават і гаворкі не вялося пра рэ- 
“альны кошт аб'екта. 

Па дадзеных “Літувас рытас", 
арганізатарам і кіраўніком неафі- 
цыйных аўкцыёнаў быў Рымантас 
Ганусаўскас па прозьвішчы “Ман- 
гол", які зараз хаваецца. 

Газэта піша, што лідары зла- 
чынных груповак абменьваліся 
рэстаранамі, дамамі адпачынку, 
гатэлямі, прагульвалі іх у карты, 
даравалі каханкам. 

Пазьней бандыты ўмудрыліся 
браць у банках фіктыўныя крэды- 
ты праз падстаўных асобаў, а 
грошы пераводзілі на асабістыя 
рахункі. Сярод, асобаў, заўважа- 
ных у такіх афэрах, газэта назы- 
вае амэрыканскага літоўца Сіма- 
са Вялонскіса, які праславіўся ў 
якасьці “спонсара” выбарчай кам- 
паніі Альгірдаса Бразаўскаса на 
прэзідэнцкіх выбарах 1993 года. 


вм5 


Мэта візіту - азнаямленьне са 
станам футболу ў краіне і ягоны- 
мі праблемамі. Запланаваная так- 
сама сустрэча кіраўнікоў эўрапей- 
скага футбола с прэзідэнтам 
Аляксандрам Лукашэнкам. 


У менскага "Цівалі" 
ўсё па старому -- чарговы 
матч чэмпіянату МХЛ 
яны прайгралі 
ў Ніжнекамску мясцоваму 
“Нафтахіміку” - 2:4. 
Гэтасемнаццатая параза у 18- 
ці сустрэчах. Менчукі “замацава- 
ліся" наапошнім, чатырнаццатым 
радку турнірнай табліцы Заход- 
няе зоны. Дарэчы, “Цівалі" мае 
шанец падправіць свае незай- 
здросныя паказьнікі, атрымаўшы 
“перамогу” па-за хакейнай пляцо- 
ўкай. Рэч у тым, што ў нядаўнім 
матчы з маскоўскім ЦСКА суп- 
раць "Цівалі" гуляў Аляксей 
Яшын, які працуе па кантракце ў 
клубе МНІ. ОЧауа 5епаісг5 і ня мае 
права выходзіць на лёд у Эўро- 
пе. Пытаньне пра зьняцьцё пера- 
могі з ЦСКА будзе вырашана блі- 
жэйшым часам, а пакуль маскві- 
чы адхіленыя на няпэўны тэрмін 
ад удзелу ва ўсіх міжнародных 
сустрэчах. Нападаючы ЦСКА 
(“Сэнатараў"'?) Яшын пазбаўлены 
права гуляць і ва ўнутраных мат- 
чах. 


Абвешчаны новы супернік 
былога чэмпіёна сьвету 

па ўсіх вэрсіях Майка 
Тайсана, які пасьля выхаду 
з турмы зноў спрабуе 
падняцца на вяршыню 
баксёрскіх рэйтынгаў. 

4 лістапада ў Лос-Анджэлесе 
на рынг з Тайсанам выйдзе Бас- 
тэр Маціс. Вынік двубою, відаць, 
можна спрагназаваць. Застаецца 
толькі аднае пытаньне: у якім 


СВАБОРА 

 спогт ацца 


раўндзе бедалагу-Маціса пацяг- 
нуць з рынгу... 


Удалым атрымаўся выступ 
беларускіх спартсмэнаў 

на чэмпіянаце сьвету 

і Эўропы па хуткаснай 
радыётэлеграфіі: 

шэсьць нашых спартсмэнаў 

заваявалі 16 мэдалёў - 9 зала- 
тых, 4 срэбныя і З бронзавыя. 
Асабліва вызначыліся на турніры 
ў Вугоршчыне Андрэй Біндасаў 
(перамога ў абсалютным заліку) 
і Ірына Цяцерская (у менскай 
васьмікласьніцы адразу два "“зо- 
лата" і два “срэбра"). 


Стагодзьдзе валейболу 
адзначыў сьвет 
на мінулым тыдні. 

У Беларусі юбілей прайшоў 
сьціпла і бяз помпы: пачалася 
спартакіяда, рыхтуецца да стар- 
ту чэмпіянат... 


Айсбэрг перавярнуўся: 
прыпынена пераможнае 
шэсьце менскага Р'ТІ- 
РШВСМ у баскетбольных 
чэмпіянатах Беларусі. 

У мінулыя суботу-нядзелю мен- 
чукі двойчы прайгралі на сваёй 
пляцоўцы камандзе “Горадня-93"“ 
-. 63:89 і 64:76. Гарадзенцы пе- 
рахапілі лідарства ў чацьвёртым 
чэмпіянаце. У сераду ж, у заключ- 
ным матчы Спартакіяды Белару- 
сі, Гарадзенская вобласьць (ка- 
манда “Горадня-93") перамагла 
каманду Менска (РТІ) - 76:67, 
што вырашыла вынік барацьбы 
за 1 і 2 месцы. Трэція - віцьбічы. 


Прафэсійны бокс 
працягвае забіраць жыцьці. 
Другі на тыдні трагічны выпа- 
дак - на Філіпінах. У 10-м раўн- 
дзе рэйтынгавага паядынку 19-га- 
довы Мэрвін Корпус быў дастаў: 
лены ў шпіталь. Дактары нічым 
не змаглі яму дапамагчы: мала- 
ды баксёр памёр ад кровазьліць- 
ця ў мозг, атрыманага ў выніку 
чэрапна-мазгавой траўмы. Як 
сьведчаць відавочцы, Корпус ха- 
цеў спыніць паядынак яшчэ ў 
восьмым раўндзе, але адгукнуў- 
ся на заклікі балельшчыкаў, якія 
патрабавалі працягваць бой... 


Падрыхтаваў 
Алесь МАЛЕЦ 


У Рэспубліканскім выставачным Цэнтры фарміруецца 


экспазіцыя выставы “Інтэграцыя-95", 
дзе будуць прадстаўлены: 
сучасная навука, кампутарная тэхніка, прагрэсіўныя тэхналогіі 
і новыя тавары, а таксама рацыянальнае выкарыстанне 
прыродных рэсурсаў і перапрацоўка другаснай сыравіны 


Да ўдзелу запрашаюцца сумесныя прадпрыемствы 
Мэта выставы: паказаць эканамічны і навукова-тэхнічны 


патэнцыял у стварэнні дзелавога супрацоўніцтва 
Рыхтуецца да выдання каталог выставы, дзе будуць дадзены 
звесткі аб дзейнасці ўсіх прадпрыемстваў-экспанентаў 


Час правядзення выставы - 22-25 лістапада 
Мінск, вул.Янкі Купалы, 27 
ЗАЯЎКІ НА ЎДЗЕЛ У ВЫСТАВЕ ПРЫМАЮЦЦА ДА 10 ЛІСТАПАДА 
ФВ 34-02-55, тэл./факс 34-03-42, 34-00-42 









ПРАДАЕМ КІСЛАТУ САЛЯНУЮ, ТЭХНІЧНУЮ І ЧЫСТУЮ 
Мінімальная партыя - цыстэрна 
Тэл.27-21-05, 27-38-91 





Званіце 
па тэл. 36-24-41 

з 10 да 17 у рабочыя дні 
Форма аплаты 


ЗДАЕМ НАПРАКАТ  лімузн СааЙШас 


УМЯШЧАЛЬНАСЬЦЮ 8 ЧАЛАВЕК 










нясе 






г пашай” баю ; 


вэклаМе . ) бай шам 
ядомае 


БАЗАВЫ КОШТ рэкламнай плошчы ў газэце СВАБОДА: 1 см? - 115 09Ю 


СКІДКА для рэкламных агенцтваў - 25 “0 
КОШТ АДНАГО РАДКА прыватнай аб'явы - 12000 руб. 


ПРЫВАТНЫЯ АБ'ЯВЫ І ВІНШАВАНЬНІ ПРЫМАЮЦЦА Ў РЭДАКЦЫІ З 10.00 ДА 17.00 







Падпісны індзкс 63887 Нумар падпісаны ў друк 30.10.95 (12.00) Надрукавана на паліграфічнай фабрыцы “Чырвоная зорка” (г.Менск, 1-шы Загарадны завулакЗ) Ф СВАБОДА Спасылка на газэту СВАБОДА абавязковая Наклад 42000 (1-шы завод - 22100) 


ЛВ М10 Заказ 3069 


Ф РОЕ: Катипікаі.ога 2010 


б Інтэрнэт-версія: Катипікаі.ога 2010 


